

**വൈപ്പിൻ മണ്ഡലത്തിലെ കാർഷികാഭിവൃദ്ധിക്കായി നടപ്പിലാക്കുന്ന  
പദ്ധതികൾ**

94(1079) ശ്രീ. കെ. എൻ. ഉണ്ണികൃഷ്ണൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) വൈപ്പിൻ മണ്ഡലത്തിലെ കൃഷിയോഗ്യമായ പാടശേഖരങ്ങൾ ഏതെല്ലാമെന്ന് വ്യക്തമാക്കുമോ?

വൈപ്പിൻ മണ്ഡലത്തിലെ കൃഷിയോഗ്യമായ പാടശേഖരങ്ങളുടെ വിവരങ്ങൾ അനുബന്ധം-1\* ആയും പാടശേഖരങ്ങളുടെ വിസ്തീർണ്ണവും കൃഷി ചെയ്ത സ്ഥലത്തിന്റെ വിശദവിവരവും അനുബന്ധം-2\* ആയും ചേർക്കുന്നു.

(ബി) പ്രസ്തുത പാടശേഖരങ്ങളിൽ കൃഷിയുടെ അഭിവൃദ്ധിക്കായി ആവിഷ്കരിച്ച് നടപ്പിലാക്കുന്ന പദ്ധതികൾ എന്തെല്ലാമെന്ന് വിശദമാക്കാമോ?

ഞാറയ്ക്കൽ ബ്ലോക്ക് പഞ്ചായത്തിന് കീഴിൽ വരുന്ന അഞ്ച് പഞ്ചായത്തുകളിൽ ഈ വർഷം നടപ്പിലാക്കുന്ന പദ്ധതികൾ.

(1) പി.കെ.വി.വൈ. വിത്ത് വില കുഴപ്പിള്ളി, എടവനക്കാട്, നായരമ്പലം എന്നീ പഞ്ചായത്തുകളിൽ ഉൾപ്പെട്ട 20 ഹെക്ടർ വീതം വരുന്ന ഓരോ ക്ലസ്റ്ററിന് വിത്തിന്റെ വിലക്ക് ധനസഹായമായി ഹെക്ടറിന് 1,250 രൂപ വീതം ആകെ 60 ഹെക്ടറിന് ധനസഹായം നൽകുന്നു.

(2) സ്പെഷ്യാലിറ്റി റൈസ് സംസ്ഥാന കൃഷി വകുപ്പ് നടപ്പിലാക്കുന്ന നെൽകൃഷി വികസന പദ്ധതി പ്രകാരം പ്രത്യേക പാരിസ്ഥിതി പരിഗണന അർഹിക്കുന്ന നെൽകൃഷി സമ്പ്രദായങ്ങൾക്ക് നൽകുന്ന പ്രത്യേക ധനസഹായം എന്ന ഇനത്തിൽ ഉൾപ്പെടുത്തി ഒരു ഹെക്ടറിന് 10,000 രൂപ എന്ന നിരക്കിൽ 25 ഹെക്ടറിന് രണ്ടര ലക്ഷം രൂപ വകയിരുത്തിയിട്ടുണ്ട്.

(3) ജനകീയാസൂത്രണ പദ്ധതി കൂലിച്ചെലവ് സബ്സിഡി @ 22000/ ഹെക്ടർ വൈപ്പിൻ മേഖലയുടെ പ്രത്യേകതകൾ കൃഷിസമ്പ്രദായം എന്ന നിലയിൽ പൊക്കാളി കൃഷിക്കുവേണ്ടി ജനകീയാസൂത്രണ പദ്ധതിയിൽ ഉൾപ്പെടുത്തിക്കൊണ്ട് 2020-21 വർഷത്തെ വാർഷിക പദ്ധതിയിൽ പൊക്കാളി കൃഷി ചെയ്യുന്ന മുഴുവൻ പ്രദേശങ്ങൾക്കും കൂലിച്ചെലവ് സബ്സിഡി ഇനത്തിൽ ഹെക്ടറിന് 22000 രൂപ നിരക്കിൽ ബ്ലോക്ക് പഞ്ചായത്തിലെയും ഗ്രാമ പഞ്ചായത്തിലെയും സംയുക്ത പ്രോജക്ടായി തുക വകയിരുത്തിയിട്ടുണ്ട്.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

കൃഷിഭവൻ അടിസ്ഥാനത്തിൽ ആകെ 78 ഹെക്ടർ സ്ഥലത്തേയ്ക്ക് തുക ഉൾപ്പെടുത്തിയിരിക്കുന്നു.

|                  |                    |
|------------------|--------------------|
| (എ) ഞാറക്കൽ      | - 10 ഹെക്ടർ        |
| (ബി) നായരമ്പലം   | - 20 ഹെക്ടർ        |
| (സി) എടവനക്കാട്  | - 20 ഹെക്ടർ        |
| (ഡി) കുഴപ്പിള്ളി | - 25 ഹെക്ടർ        |
| (ഇ) പള്ളിപ്പുറം  | - 3 ഹെക്ടർ         |
| <b>ആകെ</b>       | <b>- 78 ഹെക്ടർ</b> |

അടിസ്ഥാനസൗകര്യ വികസനത്തിനുവേണ്ടി ജില്ലാ ബ്ലോക്ക് പഞ്ചായത്തുകളും ഗ്രാമ പഞ്ചായത്തുകളും സംയുക്തമായി 7 ലക്ഷം രൂപയും വകയിരുത്തിയിട്ടുണ്ട്.

കളമശ്ശേരി ബ്ലോക്ക് പഞ്ചായത്തിന് കീഴിൽ വരുന്ന മൂന്ന് പഞ്ചായത്തുകളിൽ ഈ വർഷം നടപ്പിലാക്കുന്ന പദ്ധതികൾ.

(1) പ്രകൃതി കൃഷി വികസന പദ്ധതി പ്രകാരം കടമക്കടി പഞ്ചായത്തിൽ നെൽവിത്തിന് ആനുകൂല്യം നൽകുന്നു. 70 ഹെക്ടർ സ്ഥലത്തിന് 1300 കിലോ പൊക്കാളി വിത്തിന് 87,000 രൂപ ആനുകൂല്യം നൽകുന്നു.

(2) നെൽകൃഷി വികസന പദ്ധതിയിൽ ഉൾപ്പെടുത്തി (സ്റ്റേഷ്യലിറ്റി റൈസ് പദ്ധതി) ആകെ 35 ഹെക്ടറിന് 3,50,000 രൂപ ആനുകൂല്യം നൽകുന്നു.

|                    |              |               |
|--------------------|--------------|---------------|
| (i) പേരനെല്ലൂർ     | - 1.5 ഹെക്ടർ | -15,000 രൂപ   |
| (ii) എളംകുന്നപ്പുഴ | - 3.5 ഹെക്ടർ | -35,000 രൂപ   |
| (iii) കടമക്കടി     | - 30 ഹെക്ടർ  | -3,00,000 രൂപ |

(3) ജനകീയാസൂത്രണം - കൂലിച്ചെലവ്

ആകെ 74.702 ഹെക്ടറിന് 16.43 ലക്ഷം രൂപ.

|                   |                |                 |
|-------------------|----------------|-----------------|
| (i) എളംകുന്നപ്പുഴ | - 4.702 ഹെക്ടർ | - 1,03,436 രൂപ  |
| (ii) കടമക്കടി     | -70 ഹെക്ടർ     | - 15,40,000 രൂപ |

(സി) പ്രസ്തുത പാടശേഖരങ്ങളിൽ നടപ്പിലാക്കാൻ ഉദ്ദേശിക്കുന്ന പദ്ധതികൾ ഏതെല്ലാമെന്ന് വ്യക്തമാക്കാമോ?

(1) ഞാറയ്ക്കൽ ബ്ലോക്ക് പി.കെ.വി.വൈ. പദ്ധതികൾ പ്രകാരം അംഗീകാരത്തിനായി സമർപ്പിച്ചിരിക്കുന്ന പദ്ധതികൾ പൊക്കാളി കൃഷിയിൽ നല്ല വിത്തിന്റെ അപര്യാപ്തത ഒരു പ്രതിസന്ധിയാണ്. വിളവ് മൂപ്പെത്തുന്ന അവസരത്തിൽ നെല്ലിക്കോഴിയുടെ ആക്രമണം വിളവിനെ ബാധിക്കുന്നു. ഈ വർഷം പൊക്കാളി ഒറിജിനൽ വിത്ത് ഉൽപാദിപ്പിക്കുന്നതിനുവേണ്ടി നെല്ലിക്കോഴി ശല്യം നിയന്ത്രിക്കുന്നതിന് പാടം വലയിട്ട് സംരക്ഷിക്കുന്നതിന് ഒരു മാതൃക കൃഷി പദ്ധതി നടപ്പിലാക്കാൻ ഉദ്ദേശിക്കുന്നു. ഇങ്ങനെ സംഭരിക്കുന്ന വിത്ത് പരമ്പരാഗത രീതിയിൽ സൂക്ഷിച്ചുവയ്ക്കുന്നതിന് പാടശേഖര സമിതിക്ക് സീഡ് സ്റ്റോർ നിർമ്മിക്കുന്നതിനും പദ്ധതിയുണ്ട്.

(എ) പമ്പ് സെറ്റ് 10 എച്ച്.പി. മോട്ടോർ - 2 എണ്ണം

(ബി) മെതിയന്ത്രം - 2 എണ്ണം

(സി) സംരക്ഷിത വിത്തുല്പാദന യൂണിറ്റ് - 1 എണ്ണം

(ഡി) വിത്ത് സംഭരണി - 1 എണ്ണം

കളമശേരി ബ്ലോക്ക് 1 കരി, കൈപ്പാട്, പൊക്കാളി മേഖലയിൽ നടപ്പാക്കുന്നതിന് സമർപ്പിച്ച പദ്ധതികളുടെ വിശദാംശങ്ങൾ

(എ) പമ്പ് സെറ്റ് 10 എച്ച്.പി. - 2 എണ്ണം

(ബി) മെതിയന്ത്രം - 2 എണ്ണം

(സി) നെല്ലിക്കോഴി ശല്യം നിയന്ത്രിച്ച് പാടശേഖരങ്ങളിൽ വലയിട്ട് സംരക്ഷിത വിത്ത് ഉൽപ്പാദന യൂണിറ്റ് - 1 എണ്ണം

(ഡി) നായരമ്പലം പഞ്ചായത്തിൽ കാപ്പ് പാടശേഖര സമാജത്തിൽ വിത്ത് സംഭരണി - 1 എണ്ണം

(2) പി.കെ.വി.വൈ. പദ്ധതി പ്രകാരം ഞാറക്കൽ, കളമശേരി ബ്ലോക്കുകളിലായി നെൽവിത്തിന് 1,250 രൂപ നിരക്കിൽ 135 ഹെക്ടറിലേയ്ക്ക് ധനസഹായം.

(3) ജനകീയാസൂത്രണ പദ്ധതി പ്രകാരം പൊക്കാളി നെൽകൃഷിക്ക് ഹെക്ടറിന് 22,000 രൂപ നിരക്കിൽ കൂലിച്ചെലവ് ധനസഹായം.

(4) സ്പെഷ്യാലിറ്റി റൈസ് പദ്ധതി പ്രകാരം ഒരു ഹെക്ടറിന് പൊക്കാളി നെൽകൃഷിക്ക് 10,000 രൂപ ധനസഹായം കളമശേരി ബ്ലോക്ക് പഞ്ചായത്തിന് കീഴിൽ വരുന്ന മൂന്ന് പഞ്ചായത്തുകളിൽ 2021-22-ലും നടപ്പാക്കുന്നു. കൂടാതെ നെൽവിത്ത് പൂർണ്ണമായും സൗജന്യമായി നൽകുന്നു.